

# شیخ شرف الدین یحییٰ منیری

## حیات اور خدمات کا ایک جائزہ

---

مولانا محمد شیم اختر قاسمی

ہندوستان کا قدیم اور مردم خیر صوبہ بہار، اپنے ابتدائی مسلم دور سے ہی علماء، صوفیاء اور مشائخ کا مرکز رہا ہے۔ یہیں کے ایک مشہور صوفی خضر پارہ کی شہرت ہندوستان کے مغربی علاقہ تک پھوٹھی ہوئی تھی، جن سے بعض روایات کے مطابق حضرت نظام الدین اولیا (م ۷۲۵ھ / ۱۳۲۵ء) نے بھی استفادہ کیا۔ سلطان ناصر الدین محمود (۶۴۹ھ / ۱۲۴۹ء) کے دور میں بہار پورے بر صغیر کے علماء صوفیا کا عقیدت گاہ بن گیا۔ یہیں مخدوم شرف الدین یحییٰ منیری کی ولادت ہوئی، جن کی مسامی اور مجتہدانہ بصیرت سے اس خطے میں تصوف کے فردوسی سلسلہ کی خوب اشاعت ہوئی اور بہار کے کونے کونے میں آپ کا فیض پھوٹھا۔

### مختصر حالاتِ زندگی

شیخ شرف الدین یحییٰ منیری بہار کی ریاست پٹنہ کے ایک گاؤں 'منیر' میں جمعہ کے دن ۲۹ ربیعہ ۶۲۱ھ / ۱۲۶۳ء میں پیدا ہوئے۔ آپ کے پددا مولانا محمد تاج نقیہ اپنے زمانہ کے بڑے عالم اور مشائخ کبار میں سے تھے۔ وہ شام (بیت المقدس) سے نقل مکانی کر کے ہندوستان آئے اور بہار کے ایک گاؤں 'منیر' میں قیام پذیر ہوئے۔ آپ کے نانا شیخ شہاب الدین جگت جوت سہروردی سلسلہ کے مشائخ میں شمار کیے جاتے تھے۔ کاشغر سے چل کر ہندوستان آئے اور موضع 'جھلکی' میں قیام فرمایا جو پٹنہ سے تین میل کے فاصلہ پر ہے۔ ان کی ایک بیٹی سے شیخ شرف الدین اور دوسری سے شیخ احمد چم بوش جیسے نامور مشائخ پیدا ہوئے۔ آپ کی والدہ نے آپ کو کبھی بغیر وضو کے دودھ نہیں پلایا۔

شرف الدین کے والد بھی منیری بھی ایک صاحب علم اور صاحب ذوق بزرگ تھے۔ ان کو عقیدت و ارادت مولانا نقی الدین عربی سے حاصل تھی جو شیخ احمد مشقی کے غافلہ میں سے تھے۔ شیخ کی ابتدائی تعلیم و تربیت گاؤں کے مکتب میں ہوتی۔ عربی کی مبتدی کتابیں پڑھنے کے بعد شیخ شرف الدین شیخ ابوتوامہ (۱۳۰۰ھ / ۱۹۰۰ء) کے ہمراہ سنار گاؤں چلے گئے۔ وہیں آپ نے درسیات کی اعلیٰ کتابیں، کلام پاک، تفسیر، حدیث، فقہ اور علم کلام کے علاوہ علوم عقلی مثلاً منطق و فلسفہ اور ریاضی کی تعلیم حاصل کی اور تصوف کی کتابیں بھی ان سے پڑھیں۔<sup>۵</sup> بعد فراغت تعلیم طویل عرصہ تک شیخ ابوتوامہ کی خدمت میں رہے۔ انہیں کی لڑکی سے آپ کا نکاح ہوا۔<sup>۶</sup> جن سے کئی اولادیں ہوئیں، مگر سوائے ایک کے سب بچے ایام طفولیت میں ہی فوت ہو گئے۔ تعلیم سے فراغت کے بعد اپنے استاذ اور مرتبی سے وطن جانے کی اجازت چاہی اور اپنے بیٹے ذکی، جو عمر میں بہت چھوٹے تھے، کو ساتھ لیا اور وطن پہنچ۔ یہاں آنے سے پہلے ہی والد ماجد کا انتقال ہو گیا تھا۔ اس لیے پہلے والد کی قبر کی زیارت کی، پھر والدہ کی خدمت میں حاضر ہوئے۔<sup>۷</sup>

چند مہینے ہی والدہ کی خدمت میں گزارے تھے کہ مرشد کی تلاش میں ۱۴۹۱ھ کے اوآخر میں اپنے بیٹے ذکی الدین کو والدہ کے حوالے یہ کہہ کر کہ ”ذکی کو شرف الدین کی گنجھیئے“، دہلی کے سفر پر نکل گئے۔ اس سفر میں آپ نے اپنے بھائی شیخ جلیل کو ساتھ کر لیا۔ دہلی پہنچ کر متعدد مشائخ کرام کے آستانوں پر حاضر ہوئے۔ حضرت نظام الدین اولیا سے بھی ملاقات کی اور ان کی صحبت اختیار کرنا چاہی، مگر انہوں نے یہ کہہ کر لوٹا دیا کہ ”ایک شاہین بلند پرواز ہے، لیکن ہمارے جاں کی قسمت میں نہیں ہے۔“<sup>۸</sup> پھر آپ پانی پت شیخ بوعلی قلندر کی خدمت میں پہنچے، انہوں نے بھی اس جملے کے ساتھ کہ ”شیخ است اما مغلوب حال است بہ تربیت دیگرے نمی پرداز“<sup>۹</sup> (شیخ ہیں لیکن مغلوب الحال، دوسروں کی تربیت نہیں کر سکتے)۔ واپس کر دیا۔ چاروں ناچار دوبارہ دہلی لوٹ آئے۔ اپنے بھائی شیخ جلیل کے اصرار پر شیخ نجیب الدین فردوسی کے آستانہ پر حاضر ہوئے۔ پہلی ہی ملاقات میں ان سے بے حد متأثر ہوئے۔ کچھ وقت ان کی صحبت میں

حاليٰ کی نہیں فکر پر مغرب کا اثر

گزارا، پھر ان کے ہاتھ پر بیعت ہوئے اور شیخ نے یہ کہتے ہوئے کہ ”رسول سے تمہارے انتظار میں ایک امانت لیے بیٹھا ہوں جو تمہارے پر درکرنی ہے“، اخر قہ خلافت، شجرہ اور کچھ نصائح لکھ کر عنایت کیے اور اپنے وطن لوٹ جانے کو کہا۔ ساتھ ہی یہ تاکید بھی کر دی کہ ”راستے میں کوئی ناگہانی خبر ملے تو لوٹ کر دہلی نہ آنا۔“ راستہ ہی میں مرشد کے انتقال کی خبر ملی، مگر حب ہدایت انہوں نے اپنا سفر جاری رکھا۔ یہاں تک کہ منزل بہ منزل کوچ کرتے ہوئے اپنے وطن سے تیس کیلو میٹر بہیا کے مقام پر پہنچے جو جنگلی علاقہ ہے۔ وہیں آپ کوموکی آواز سنائی دی تو دل میں ایک ہوک اٹھی اور صبر و ضبط کا یارا نہ رہا۔ جنگل میں داخل ہوئے اور غائب ہو گئے۔ شیخ جلیل اور قافلہ کے لوگوں نے آپ کو بہت تلاش کیا، کہیں پتہ نہ چلا۔ بالآخر وہ لوگ لوٹ کر اپنے وطن چلے آئے اور شیخ کا عنایت کیا ہوا خلافت نامہ اور شجرہ ان کی والدہ کے حوالے کر دیا۔ ॥

اسی جنگل میں جہاں آدم زاد کا نام و نشان نہ تھا، انہوں نے ۱۲ ارسال زندگی گزاری اور یادِ الہی و ذکر و فکر کو اپنا مشغله بنائے رکھا۔ سخت مجاہدے کیے اور بڑی ریاضتیں کیں۔ وہاں سے راج گیر کے جنگل میں پہنچے جہاں لوگوں کی نظر آپ پر پڑی۔

ناندہ اور گیا کے جنگلات و کھنڈرات بدھ مذہب کے معتقدین کے لیے بڑی معنویت رکھتے ہیں۔ اغلب ہے کہ وہاں ان کے اور شیخ کے درمیان مناظرے اور مکالمے بھی ہوئے ہوں گے۔ ان معروکوں کے نتیجے میں اشاعتِ اسلام اور قبولِ اسلام کے واقعات کارومنا ہونا بعید نہیں۔ سید صباح الدین عبدالرحمن لکھتے ہیں:

”اسی صحراء نوری کے زمانہ میں بعض ہندو جو گیوں سے روحاںی معمر کے ہوئے

جنہوں نے حضرت مخدوم الملک کے ہاتھ پر اسلام قبول کیا۔“ ۲۲

دھیرے دھیرے لوگوں کو معلوم ہونے لگا کہ شیخ شرف الدین خواجہ نجیب الدین فردوسی کے خلیفہ خاص میں سے ہیں، تو آپ سے علمی و روحانی استفادہ کے لیے ان کی بھیڑ جمع ہونے لگی۔ وہ آپ سے تعلق قائم کرتے، دن بھر صحبت میں رہتے اور شام کو گھر لوٹ آتے۔ اس سلسلے میں مکتوباتِ صدی میں یہ صراحة ملتی ہے:

”راج گیر کو بہیا شریف سے قربت حاصل ہے۔ اس لیے رفتہ رفتہ مخدوم جہاں کے راج گیر کے قیام کی خبر پھیل گئی اور لوگوں کا ہجوم بڑھنے لگا تو آپ نے بدرجہ مجبوری بہار شریف میں اقامت اختیار کر لی۔ اس طرح درس و تدریس اور رشد و ہدایت کا سلسلہ جاری ہوا۔“<sup>۳۱</sup>

راج گیر کے جنگل میں لوگوں کے پہنچنے کی خبر مولانا نظام الدین کو ہوئی جو خواجہ نظام الدین اولیا کے خلفاء میں سے تھے، تو ان کے اندر بھی شیخ سے ملنے کا اشتیاق پیدا ہوا۔ وہ اپنے چند ہمراہیوں کے ساتھ شیخ سے ملے اور ان سے قلمبی و روحانی سلسلہ قائم کیا۔ انہی حضرات کے اصرار پر شیخ شرف الدین ہر ہفتہ جمعہ کے دن شہر میں آنے لگے۔ شہر کی جامع مسجد میں نماز پڑھتے، اس کے بعد کچھ دیر مولانا نظام الدین اور معتقدین کے ساتھ وقت گزارتے، پھر جنگل میں چلے جاتے۔ بعد میں مریدین و متوسلین نے آپ سے زیادہ صحبت اور فیض حاصل کرنے کے لیے باہم مشورہ سے شہر سے باہر دو چھپر ڈال دیے، جہاں کچھ دیر ٹھہر تے، پھر جنگل کی طرف نکل جاتے۔ اس طرح یہاں آپ کے ٹھہر نے کی مدت دن بہ دن بڑھتی گئی، کبھی ایک روز تو کبھی اس سے زیادہ یہاں ٹھہر نے لگے۔ پھر مولانا نظام الدین نے صوبہ بہار کے گورنر مجد الملک کی اجازت سے یہاں پر ایک پختہ عمارت بنوادی۔ اب تو یہ گلہ ہمیشہ کے لیے مریع خلاق بن گئی۔ ان کے انتقال کے بعد یہیں مزار بنایا گیا، جواب بھی موجود ہے۔

اللہ تبارک و تعالیٰ نے آپ کو بڑی لمبی عمر سے نوازا اور ازاد اجی زندگی سے بھی بہت جلد آزاد کر دیا۔ وطن لوٹنے سے پہلے ہی اہلیہ محترمہ کا انتقال ہو گیا تھا۔ اس لیے آپ نے عمر عزیز کا ایک بڑا اور قیمتی حصہ تربیتِ خلق اور رشد و ہدایت میں بس رکیا۔ وفات تک یہی شغل رہا۔ آپ کے تین اولادیں ہوتیں۔ دوڑھ کے تو ایام طفویلت ہی میں انتقال کر گئے۔ ایک شاہ ذکی الدین بڑے ہوئے اور ان کی تربیت و پرداخت شیخ کی والدہ کے ہاتھوں ہوتی۔ لیکن وہ بھی شیخ کی زندگی میں ہی وفات پا گئے۔ جب ان کی شادی ہو چکی تھی جس سے ایک اڑکی بھی تھی۔ اس کا نکاح سید وحید الدین خواہر زادہ شیخ نجیب الدین

فردوسي سے ہوا تھا۔۱۲

شیخ شرف الدین کے مریدین و متوسلین کی تعداد بے شمار ہے۔ ان کے انتقال کے بعد انہی خلفاً و مریدین نے ان کی تعلیمات و ارشادات کو دوسروں تک پہنچایا اور سلسلہ فردوسیہ کو پورے خطہ بہار میں پھیلا کر اس سلسلہ کو ہندوستان میں زندہ و قائم رکھا، ورنہ شیخ نجیب الدین فردوسی کے بعد یہ ہندوستان میں بہت جلد م تور دیتا اور کوئی اس کا نام لینے والا نہ ہوتا۔

۱۳۷۰ھ/۱۹۵۱ء بروز جمعرات بوقت عشاء علم و عرفان کا یہ سورج ہمیشہ کے لیے

غروب ہو گیا۔ اس وقت آپ کی عمر ۱۲۱ سال کی تھی۔ آپ نے وصیت کی تھی کہ میرے جنازہ کی نماز وہی شخص پڑھائے جو صحیح النسب، تارک الہمکت اور حافظ قراءات سبعہ ہو۔ چنانچہ یہ سعادت مخدوم اشرف جہانگیر رحمہ اللہ کو حاصل ہو، جو مخدوم سے حصول بیعت کی نیت سے یہاں آئے تھے، مگر وہ اس وقت ہبھو نچے جب مخدوم عالم جاودانی کو رحلت فرمائچکے تھے۔۱۳

### علوم میں کامل دستگاہ

شیخ شرف الدین نے اپنی عمر کا ایک بڑا حصہ اپنے استاذ و مرتبی شیخ ابو توامہ کی خدمت میں گزارا۔ اس عرصہ میں آپ نے ان سے متعدد علوم و فنون سکھے اور پڑھے۔ خود بھی فضول چیزوں میں وقت صرف کرنے کے بجائے کتابوں کے مطالعہ میں لگ رہے۔ علوم ظاہری کی شاید ہی کوئی شاخ ایسی ہو جس سے آپ کا تعلق نہ ہو۔ چنانچہ انہوں نے نہ صرف علوم باطنی میں لوگوں کو فیض پہنچایا، بلکہ علوم ظاہری کی بھی بڑے پیمانے پر تفہیم و اشاعت کی اور بالخصوص قرآن و حدیث، فقہ اور فلسفہ تو ان کی گنگوں میں رپے بے رہتے تھے۔ جیسا کہ سید ضمیر الدین لکھتے ہیں:

”اگر تصوف کے ساتھ آپ کو انساب نہ ہوتا تو نہایت سنہرے حروف میں آپ کا نام علمائے طواہر کی فہرست میں درخشاں نظر آتا۔ حدیث، فقہ، اصول تفسیر، کلام، ادب، منطق، فلسفہ، ریاضی، ہیئت، ہندسہ کوئی فن لو، سب پر حاوی تھے، بلکہ اکثر میں پوری دستگاہ اور کامل تحریخا“۔۱۴

## تصنیفی خدمات

صوفیا کی تاریخ کا مطالعہ کیا جائے تو معلوم ہوتا ہے کہ بہت کم صوفیا ہیں جنہوں نے تصنیفی میدان میں کوئی اہم کارنامہ انجام دیا ہے۔ زیادہ سے زیادہ ان کے مریدین اور عقیدت مندوں نے ان کے ملفوظات و ارشادات کو قلم بند کر دیا ہے۔ شیخ شرف الدین یحییٰ منیری ایسے صاحب علم صوفی ہیں جو زبان کے دھنی تو تھے ہی، ساتھ ہی، قلم کے بھی دھنی تھے۔ یہی وجہ ہے کہ آپ کا شمار کثیر التصانیف صوفیا میں ہوتا ہے۔ سیرۃ الشرف میں آپ کی ۱۶ رکتابوں کا ذکر ملتا ہے، ان میں مکتوبات و ملفوظات بھی شامل ہیں۔ جن کے نام حسب ذیل ہیں:

”مکتوبات صدی، مکتوبات دو صدی، مکتوبات بست و هست، اجوہہ، فوائد رکنی، ارشاد الطالبین، ارشادات السالکین، رسالہ مکیہ، معدن المعانی، اطائف المعانی، مع المعانی، خوان پرنعمت، تحفہ غیبی، ملفوظات زاد سفر، عقائد شریفی، شرح آداب المریدین“ ۱۷  
مولانا سید ابو الحسن علی ندوی نے رسالہ در طلب طالبان، فوائد مریدین، بحر المعانی، صفراء مظفر، گنج لایفنی اور مؤنس المریدین کا اضافہ کیا ہے۔ ۱۸ سید صباح الدین عبدالرحمن نے بھی انہی کتابوں کے نام درج کیے ہیں۔ ۱۹  
**مکتوبات کی علمی و ادبی حیثیت**

ان تمام تصنیفات اور مکتوبات و ملفوظات میں جو شہرت و قبولیت اور اہمیت شیخ کے مکتوبات کو حاصل ہوئی وہ کسی اور کتاب کے حصے میں نہ آسکی۔ صدیاں گزر جانے کے بعد بھی مکتوباتِ صدی کی اہمیت اہل حال و قال کے نزدیک مسلم ہے۔ یہ مکتوبات ۲۷۷۴ء میں قاضی شمس الدین کے نام لکھے گئے ہیں۔ اس کتاب کی علمی و ادبی حیثیت کا تعین کرتے ہوئے مولانا سید ابو الحسن علی ندوی لکھتے ہیں:

”حضرت مخدوم کی زندہ یادگار اور ان کے علوم و کمالات کا آئینہ ان کے مکتوب کا وہ نادر مجموعہ ہے جو نہ صرف اس عصر کی تصنیفات میں، بلکہ معارف و حفاظت کے پورے

اسلامی ذخیرہ میں خاص امتیاز رکھتا ہے۔ علم کی گہرائی، تحقیقات کی ندرت، مشکلات کی عقدہ کشائی، ذاتی تجربات، اذواق صحیح، مجتہدانہ علم و نظر، کتاب و سنت کے صحیح عین فہم، مقام نبوت کی حرمت و عظمت کے بیان، شریعت کی حمایت اور وجود انگیز نکات اور شرعی لطائف کے اعتبار سے (ہمارے محدود علم میں) پورے اسلامی کتب خانہ میں حضرت مخدوم کے مکاتیب اور مکتوبات امام ربانی کی نظیر نہیں آتی۔ ان مکاتیب کے مطالعہ سے اندازہ ہوتا ہے کہ امت محمدیہ کے محققین و عارفین کے علم و فکر کی رسائی کن بلندیوں تک ہے اور انہوں نے معرفتِ الٰہی، ایمان و یقین، مشاہدہ و ادراک، تصفیہ قلب و تزکیہ نفس، روح کی لطافت و ذکاوت، اخلاق کی باریکیوں اور نفس انسانی کی کمزوریوں اور غلطیوں کی دریافت میں کہاں تک ترقیات و فتوحات حاصل کیں اور ان کی ذکاوت اور قوت فکریہ کے طاہر بلند پرواز نے کن کن بلند شاخوں پر اپنا نیشن بنایا اور کن کن فضاؤں میں پرواز کی، ۲۱۔ اس کے بعد اس کی ادبی حیثیت پر روشنی ڈالتے ہوئے مولانا ندوی لکھتے ہیں:

”علوم و معارف کے علاوہ یہ مکاتیب زور قلم، قوتِ یہاںی اور حسنِ انشا کا بھی اعلیٰ نمونہ ہیں اور ان کے بہت سے ٹکڑے اس قابل ہیں کہ دنیا کے بہترین ادبی نہمونوں میں شامل اور ”ادبِ عالی“ میں شمار کیے جائیں۔ غرض اسی باطنی کیفیت، یقین و مشاہدہ، دعوت کے غلبہ، اہل عصر و اہل تعلق کو حقائق سے آگاہ کرنے اور منزل مقصود پر پہنچانے کے جذبہ، اخلاص و درمندی، روح کی لطافت اور قلب کی پاکیزگی اور سب کے ساتھ ذوقِ سلیم اور زبان پر قدرت نے حضرت شیخ شرف الدین کو ایک بلند ادبی مقام عطا کیا ہے اور انہوں نے اپنے خیالات و جذبات کے اظہار کے لیے ایک مستقل اسلوب پیدا کر لیا ہے جو انہیں کے ساتھ مخصوص ہے۔ ان کے مکتوبات نہ صرف فارسی ادبیات بلکہ اسلامی ادبیات میں ایک خاص مقام رکھتے ہیں اور معارف و حقائق، دعوت و اصلاح کے وسیع ذخیرے میں کم چیزیں ایسی ہوں گی جو اپنی ادبیت اور قوتِ تاثیر میں ان کی نظیر ہوں،“ ۲۲۔ مکتوبات صدی کے علاوہ ایک دوسرے مجموعہ مکاتیب ’مکتوبات سہ صدی‘ (جو شیخ مظفر کے سوال کے جواب میں تحریر کیے گئے تھے) کو بھی بڑی شہرت حاصل ہوئی۔

مکتوبات کا ایک تیسرا مجموعہ بھی ہے جو ۱۳۶۷ھ / ۲۹ ستمبر ۱۹۴۸ء کے درمیان قلمبند کیے گئے تھے اور ان کے مکتب الیہ شیخ کے خلاف مریدین اور طالبان حق علم ہیں۔

ان مکتوبات کی اہمیت کونہ صرف بعد کی صدیوں میں تسلیم کیا گیا، بلکہ ان کے معاصر علماء و صوفیانے بھی ان کے مطالعہ اور تفہیم میں اپنا وقت صرف کیا ہے۔ خواجہ نصیر الدین چراغ دہلوی کو یہ کہنا پڑا کہ شرف الدین یحیٰ منیری نے ہم لوگوں کے لیے صد سالہ کفر کو تخلی پر رکھ دیا ہے۔ حضرت سید جلال الدین جہاں گشت سے ان کے آخر عمر میں کسی نے پوچھا کہ آپ کا کیا شغل رہتا ہے تو انہوں نے فرمایا: ”شیخ شرف الدین کے مکتوبات کا مطالعہ کرتا رہتا ہوں۔“ یہ سن کر ان سے سوال کیا گیا کہ آپ نے ان مکتوبات کو کیسا پایا؟ تو فرمایا: ”ان مکتوبات کے بعض مقامات کو اب میں سمجھا ہوں۔“ ۲۲

### اصلاحی و تجدیدی خدمات

شیخ شرف الدین کو دنیا سے رحلت کیے ہوئے کئی صدیاں گزرئی ہیں، مگر آپ کی یاد سے آج بھی خطيہ بہار کا کوئی حصہ غافل نہیں۔ آپ کے وجود مسعود سے یہ خطہ اسلام کی روشنی سے معمور ہوا۔ بہت سے بھلکے ہوئے انسان راہ راست پر آئے۔ آپ کے مکتوبات و ملفوظات اور تصانیف سے مشتا قاب علم کوئی روشنی ملی۔ اسی کے ساتھ آپ نے مسلمانوں کو شرک و بدعتات سے نکالنے کی بھی بڑی جدوجہد کی۔ دور راز مقامات پر اپنے خلاف مریدین کو مأمور فرمایا کہ وہ وہاں اسلام کی اچھی نمائندگی اور صحیح ترجمانی کریں۔ گویا کہ آپ نے اپنے عہد میں اصلاح و تجدید کا جو فریضہ انجام دیا ہے اسے کسی طرح بھی فراموش نہیں کیا جاسکتا۔ مولا ناسید ابوالحسن علی ندوی نے ان کی خدمات پر یوں روشنی ڈالی ہے:

”حضرت شیخ شرف الدین یحیٰ منیری کا تمام تر کارنامہ یہی نہیں ہے کہ انہوں نے ہندوستان کے باشندوں کو خدا کا راستہ دکھایا۔ معرفتِ الٰہی اور تعلقِ مع اللہ کی ضرورت و اہمیت دل نشیں کی، ہزاروں لاکھوں انسانوں کے دلوں میں عشقِ الٰہی اور خدا طلبی کی حرارت پیدا کر دی اور سکون و معرفت کے اسرار و نکات اور لطیف و بلند علوم کا اظہار

حالي کی نہیں فکر پر مغرب کا اثر

فرمایا، بلکہ بعض دوسرے مصلحین امت اور محققین کی طرح ان کا یہ بھی عظیم و روشن کارنامہ ہے کہ انہوں نے بروقت دین کی حفاظت کا فرض انجام دیا۔ مسلمانوں کے دین و ایمان کو غالی صوفیوں کی بے اعتدالیوں، ملحدین کی تحریفات اور باطیلیت و زندقة کے اثرات سے محفوظ رکھا اور ان مغالطوں کا پردہ چاک کیا جو بداعتیا صوفیوں، جاہل مشائخ اور فلسفہ و باطنیت سے متاثرا شر اقیانیں کی دعوت و تبلیغ سے ہندوستان جیسے دور افتادہ ملک میں (جہاں اسلام بہت پکڑ کاٹ کر پہنچا تھا اور جہاں کتاب و سنت سے براہ راست واقفیت پیدا کرنے کے وسائل شروع سے کمزور اور محدود رہے) سحر کا اثر رکھتے تھے۔ انہوں نے اپنے کمتوبات میں ان سب عقائد و خیالات پر کاری ضرب لگائی، جس کے پردہ میں پہاں الحاد و زندقة پھیل رہا تھا اور اسلامی عقائد متزلزل ہو رہے تھے اور اسلام کے عقائد صحیح اور اہل سنت کے مسلک کی نہایت موثر و طاقت و روکالت اور تبلیغ کی۔ وہ چونکہ حقائق و معارف میں بلند ترین پایہ رکھتے تھے، اشراق اور کشف و شہود کے اعلیٰ مقام پر پہنچ چکے تھے، ریاضات و مجاہدات کی طویل ترین و دشوار ترین کھائیاں طے کر چکے تھے اور اس میدان میں ان کا مرتبہ امامت و اجتہاد تک پہنچنا سب کو تسلیم تھا، اس لیے اس بارے میں ان کی تصریحات و تحقیقات خاص وزن اور قیمت رکھتی ہیں اور ان کی تردید بلکہ تحریر کسی بڑے سے بڑے صاحب اشراق و کشف کے لیے آسان نہیں۔<sup>۳۲</sup>

### فردوسی سلسلہ کی نشر و اشاعت

شیخ شرف الدین یحییٰ منیری نے سلسلہ فردوسیہ کی نشر و اشاعت اس انداز سے کی کہ ہندوستان کے کونے کونے میں اس کے اثرات نمایاں ہونے لگے اور دور دراز سے چل کر لوگ شیخ کی خدمت میں حاضر ہوتے اور سلسلہ فردوسیہ سے جڑ جاتے۔ اگر یہ کہا جائے تو مبالغہ نہ ہوگا کہ شیخ یحییٰ منیری کی وجہ سے ہی اس سلسلے کو ہندوستان میں پھلنے پھونے کا موقع ملا، ورنہ شیخ نجیب الدین کے انتقال (۱۴۹۲ھ/۱۸۷۶ء) کے بعد یہ سلسلہ یہیں دم توڑ چکا تھا۔ غالباً شیخ نجیب الدین فردوسی کو اندازہ ہو گیا تھا کہ شیخ منیری کے ذریعہ اس

سلسلہ کو تقویت ملے گی اور انہی کی مسامی سے یہ سلسلہ ہندوستان کے اہم سلسلوں میں اپنی گلہ بنائے گا۔ اس لیے انہیں خلافت سے نواز نے میں کوئی بچکا ہٹ نہ ہوئی، بلکہ ایک طرح سے ان کی آمد کا گرم جوشی سے استقبال کیا۔

یہ سلسلہ ہندوستان میں کب اور کیسے پہنچا؟ اس کی تفصیل یہ ہے کہ شیخ شہاب الدین عمر سہروردی اور خواجہ ضیاء الدین ابوالنجیب عبدالقاہر سہروردی (م ۵۶۳ھ / ۱۱۶۸ء) کے خلافائے کبار میں ایک بزرگ ابوالحیات احمد بن عمر مشہور بخواجہ خجم الدین کبریٰ تھے، جن کا وطن خوازم تھا۔ ان کے خلافاً میں ایک جلیل القدر خلیفہ خواجہ سیف الدین باخرزی تھے۔ ان کے خلیفہ خواجہ بدر الدین سمرقندی مشائخ فردوسیہ میں سب سے پہلے ہندوستان آئے اور یہاں سکونت اختیار کی۔ اس طرح ان کے ذریعہ طریقہ فردوسیہ کی بنیاد پڑی۔ خواجہ بدر الدین سمرقندی کے خلیفہ خاص خواجہ رکن الدین فردوسی تھے، ان کے برادر زادہ اور خلیفہ خواجہ نجیب الدین فردوسی تھے، جن کے ہاتھ پر شیخ شرف الدین یحییٰ منیری بیعت ہوئے اور خلافت حاصل کی۔ پھر انہوں نے اس کی اشاعت و توسعہ کی۔

### شہابان دہلی کی عقیدت

جب شیخ منیری کی مقبولیت اور ان کے ہاتھوں سلسلہ فردوسیہ کی نشر و اشاعت کی شہرت دہلی اور اس کے اطراف میں پھیلی تو سلطان وقت محمد شاہ تغلق (۷۲۵ھ - ۱۳۲۵ء) کے کانوں میں بھی یہ خبر پہنچی۔ وہ آپ سے غائبانہ بہت متاثر ہوا اور اپنی عقیدت کا رشتہ قائم کرتے ہوئے اس نے شیخ کی خدمت میں مجد الملک گورنر صوبہ بہار کی معرفت گران قدر تختے تھائے اور خاقانی نظام کو چلانے کے لیے راجگیر کے قطعات آپ کے حوالے کر دیے۔ ساتھ ہی ایک مصالحتے بلغاری بھی آپ کی خدمت میں بھیجا۔ بے تقاضائے مصلحت شیخ نے سلطان کے تختے کو قبول کر لیا، مگر وہ اس سے خوش نہ تھے اور چاہتے تھے کہ کوئی ایسا موقع آئے کہ اس کے بھیجے ہوئے سامان کو واپس کر دیا جائے۔ جب محمد شاہ تغلق کا انتقال ہو گیا اور فیروز شاہ تغلق (۷۵۲ھ - ۱۳۵۱ء)

حالی کی نہیں فکر پر مغرب کا اثر

۷۹۰-۱۳۸۸ء) تخت سلطانی پر رونق ہوا تو انہوں نے محمد شاہ تغلق کا عنایت کیا ہوا جا گیر نامہ لوٹادیا۔ فیروز شاہ نے بھی حصول برکت کے لیے آپ کی خدمت کرنی چاہی اور ایک بڑی رقم عنایت کی جس کو آپ نے قبول فرمالیا۔ لیکن اسے بھی غرباً مساکین میں تقسیم کر دیا۔ ۲۵ معاصر تاریخ سے پتہ چلتا ہے کہ محمد شاہ تغلق نے ہی آپ کی خانقاہ منظوم طریقے سے تعمیر کروائی تھی۔  
۲۵ حکم رانوں کو نصیحت

جیسا کہ عرض کیا گیا، شرف الدین بیگی منیری کے تعلقات فیروز شاہ تغلق سے اپنے تھے۔ وہ آپ کی بڑی عزت کرتا تھا، جب کہ اس سے قبل جو حکومت گزری وہ کسی قدر جابرانہ و ظالمانہ تھی اور بالخصوص علماء صوفیا کے حق میں تلخ ثابت ہوئی۔ اس کے پیش نظر شیخ نے سلطان کو حدیث رسول کی روشنی میں اپنے مکتوب کے ذریعہ ہدایت کی کہ وہ سلطنت میں عدل و انصاف کو فروغ دے، اسلام کی حفاظت اور اس کے فروع اشاعت پر اپنی توجہ مبذول کرے اور منکرات و منہیات سے اجتناب کرے۔ چنانچہ وہ اپنے مکتوب میں رقم طراز ہیں:

”جو کوئی مظلوم کی مدد کرتا ہے، خدا تعالیٰ قیامت کے دن پل صراط کو عبور کرنے میں اس کی مدد کرے گا اور ہشت میں جگہ دے گا اور جو کوئی مظلوم کو دیکھتا ہے اور وہ مظلوم اس سے فریاد کرتا ہے، لیکن وہ فریاد نہیں سنتا تو قبر کے اندر اس کو آگ کے سوکوڑے مارے جائیں گے۔ جو کوئی مظلوم کی مدد کرتا ہے اس کے لیے تہتر مغفرت لکھی جاتی ہے، ان میں سے ایک تو اس کو دنیا میں مل جاتی ہے، اس سے اس کا کام سدھرتا ہے اور بقیہ یہ تعریقی میں ملتی ہے..... پیغمبر نے فرمایا: ایک ساعت کا عدل ساٹھ سال کی عبادت سے بہتر ہے۔“ ۲۶  
اسی طرح امرا، اصحاب منصب اور ارباب قدر و منزلت کو مناسب کرتے ہوئے لکھتے ہیں:

”اما، اصحاب منصب اور ارباب قدر و منزلت کے لیے اللہ کے پاس پہنچنے کا

سب سے نزدیک راستہ یہ ہے کہ وہ عاجزوں کی دست گیری اور حاجت مندوں کی حاجت روائی کریں۔ چنانچہ ایک بزرگ نے فرمایا کہ اللہ کے یہاں پہنچنے کی راہیں تو بہت ہیں، لیکن سب سے نزدیک راہ دلوں کو راحت پہنچانا ہے۔ ان بزرگ سے یہ کہا گیا کہ جس شہر کے وہ رہنے والے ہیں اس کا باڈشاہ شب بیدار ہے، نفل نماز میں بہت پڑھتا ہے، نفل روزے بھی رکھتا ہے، فرمایا: بے چارے نے اپنے کام کو تو کھو دیا، لیکن دوسروں کے کام میں لگا ہوا ہے۔ لوگوں نے ان بزرگ سے پوچھا کہ آخر اس باڈشاہ کا اپنا کام کیا ہے تو پھر فرمایا کہ اس کا کام تو یہ ہے کہ طرح طرح کے کھانے پکوانے اور بھوکوں کو پیٹ بھر کھلوانے، طرح طرح کے کپڑے سلوا نے اور نگاؤں کو پہنوانے، اجڑے ہوئے دلوں کو آباد کرے، حاجت مندوں کی دست گیری کرے، نفل نماز میں پڑھنا اور نفل روزے رکھنا تو درویشوں کا کام ہے۔

### شرک و بدعاۃ سے اجتناب

شیخ شرف الدین منیری کی زندگی کا یہ پہلو بڑی اہمیت رکھتا ہے کہ انہوں نے اپنے معاصر صوفی و مشائخ سے الگ تھلک زندگی گزاری۔ جو بھی ان کی مجلس میں پہنچا اور جس نے بھی آپ سے تعلق قائم کیا سب کو یکساں حقوق دیے اور اپنی مجلس کے دروازے کسی کے لیے بند نہ کیے۔ یہاں تک کہ کسی کو آداب مرشد و مجلس بجالانے کا بھی پابند نہ بنایا اور نہ کسی کو اس کی اجازت دی کہ نہ زندگی میں اور نہ مرنے کے بعد انہیں قبلہ وکعبہ جانیں اور نہ کسی ولی اور صوفی سے ایسی عقیدت کا اظہار کرے جس سے شرک و کفر کی بو آتی ہو۔ چشتی و سہروردی سلسلے کے بعض صوفیا اپنے مریدوں کو ایسی تعلیم دیتے تھے جو شرک سے کسی درجہ کم نہیں، مثلاً قبروں پر سجدہ کرنا، ان کی قبروں پر پھول نچاہو کرنا اور اپنی ضرورت کی تینمیل کے لیے صوفیائے کرام سے استعانت طلب کرنا وغیرہ۔

### احکام شریعت سے آزادی کا رد

اسی طرح آپ نے اس نزاع اور انحرافِ شریعت کے مسئلہ کو بھی بڑے عمدہ

طریقے سے حل کیا جو عام طور سے صوفیا کے یہاں پایا جاتا ہے۔ وہ یہ ہے کہ بعض صوفیا خود کو احکام شریعت پر عمل کرنے کا پابند نہیں سمجھتے تھے۔ ان کے نزدیک ان کی پابندی کی حد ایک خاص وقت تک رہتی ہے۔ جب وہ اس منزل سے گزر جاتے ہیں تو اس کے لیے شریعت پر عمل کرنا کوئی ضروری امر نہیں رہ جاتا۔ یہاں تک کہ یہ عقیدہ دون بدن مقبول ہوتا جا رہا تھا جس سے گمراہی پھیل رہی تھی۔ چنانچہ شیخ نے اس مسئلہ کا مکمل اور مدل تصفیہ کیا اور بڑے بلغ انداز میں لکھا:

”مقصود ریاضت سے یہ ہے کہ ذکر حق دل پر غالب ہو جائے اور ذکرِ خداوندی سے دل میں ایسی جلا پیدا ہو کہ ساری ظلماتِ بشریت دور ہو جائیں، تاکہ حقیقتِ معرفت سالک کو حاصل ہو اور غرضِ شریعت و رزی سے یہی ہے کہ کعبہ وصال تک پہنچیں۔ جب وہاں تک رسائی ہو گئی تو زادور احلہ کی کیا حاجت باقی رہی۔ ان توهہات کے بعد اس قوم کو یہ خللِ دماغ میں پیدا ہو جاتا ہے کہ نمازِ ادا کرنے کو جا بس مجھنے لگتی ہے۔ خیال یہ ہوتا ہے کہ ہم تو خود ہر وقت مشاہدے میں ہیں۔ مقصود نماز، رکوع و سجود سے تو دل کی غفلت دور ہونا ہے، حضورِ دل پیدا ہونا ہے۔ جب ایک ساعت بھی غفلت نہیں ہوتی اور علمِ ملکوت پیش نظر ہے۔ معاذ اللہ، معاذ اللہ، یہی بعینہ ابلیس کا واقعہ ہے۔ کمالِ قرب میں وہ ایسا بھولا کر سجدہ آدم کی اس نے پروانہ کی اور آدم علیہ السلام کو اپنے سے حقر سمجھا۔ اس سجدے کو بے سود سمجھ کر باز رہا۔ تم کیا سمجھتے ہو کہ قرآن شریف میں قصہ ابلیسِ محض افسانہ کے طور پر بیان ہوا ہے۔ نہیں، ہرگز نہیں۔ بلکہ ایسی ہی قوم کی تنبیہ کے لیے ذکر کیا گیا ہے، تاکہ یہ لوگ جان لیں کہ مقرب سے مقرب بھی ہوتا وہ فرمائی تلقیح نہ کرے اور بزرگوں کا جو یہ خیال ہے کہ شریعت کی راہ میں جینا بھی عین حق طلبی ہے، بالکل بجا و درست ہے۔ اب سنو! اصلی راز جو ابلیس نے اس قوم پر ظاہرنہ کیا اور خود بھی غافل رہا وہ کیا ہے؟ یہ ہے کہ نماز وغیرہ سے غرض صفاتِ بشریت کا دور ہونا اور تقرب خدا حاصل ہونا نہیں ہے۔ بلکہ دوسرا مقصود یہی ہے کہ پانچ وقت کی نماز گویا دریچہ کمال کے لیے پانچ مسماں ہیں، اگر اس مسما کا سہارا نہ ہوگا تو سالک اس مقام سے گرجائے گا۔ ممکن ہے کہ یہاں پر یہ شبہ واقع ہو کہ آخر

نماز کے مسماں ہونے کا سبب کیا ہے اور کس مناسبت سے نماز کو مسماں کہا گیا ہے۔ جواب اس کا بزرگوں نے یہ دیا ہے کہ اس کی وجہ اکشاف قوت بشری سے باہر ہے۔ یوں سمجھو کہ یہ از قسم خاصیت ہے، عقل اس کی دریافت سے عاجزو قاصر ہے۔ مثلاً مقناطیس کو دیکھو کہ لو ہے کوئی کوئی طرف کھینچ لیتا ہے، کسی کو اس کی خبر نہیں کہ ایسا کیوں ہے۔ ۲۸

آگے مزید فرماتے ہیں:

” یہ بہت بڑی غلطی ہے کہ جو بات انسان کے دائرہ عقل میں نہ آئے وہ یہ سمجھے کہ قدرت بھی اس سے عاری ہے۔ کیا اس آئیں شریفہ کی خبر نہیں ہے کہ وَمَا أُوتِيْتُمْ مِنَ الْعِلْمِ إِلَّا قَلِيلًا۔ (ہم نے تم کو بہت تھوڑا علم دیا ہے۔) وہ صاحبانِ کشف و کرامت اسی غلطی میں مبتلا ہوئے۔ ایک بھید اسرار شریعت سے، جوان پر ظاہر ہوا، وہ سمجھے کہ اس کے سواد و سرا راز نہیں، جیسا کہ ابلیس نے سمجھا تھا۔ یہ بہت ہی بڑا دھوکا ہے جس میں سالکان اور وندگان طریقت پر جاتے ہیں اور ایک سخت گھٹائی ہے جس میں اکثر لوگ ہلاک ہو کر رہ گئے ہیں ..... دیکھو بہت ہوشیار رہنے کا مقام ہے۔ جس سالک کا قافلہ لوٹا گیا وہ اسی بادیہ خون خوار میں لٹا ہے۔ اس ہلاکت شدہ قوم نے شریعت و رزی سے صرف ایک ہی مقصد جانا۔ حالانکہ اس میں دوسرے اسرار بھی پوشیدہ ہیں۔ کیا عقل پر پردہ پڑ جاتا ہے کہ انہیں کھلی کھلی بات سمجھ میں نہیں آتی۔ ذرا غور کرنے کا مقام ہے کہ اگر شریعت و رزی میں دوسرے اسرار نہ ہوتے تو خود حضرت پیغمبر ﷺ کو اتنی نماز کی کیا حاجت تھی کہ پائے مبارک درم کر جاتے۔ کیا آپ یہ نہیں فرماسکتے تھے کہ نماز مرت پر واجب ہے، پیغمبر پر واجب نہیں ..... بہر کیف علام ہوں، مشائخ ہوں، صوفی ہوں، کوئی صاحب ہوں، جن کو واقعی کمال حاصل ہوا وہ جانتے ہیں کہ شریعت کا کوئی رکن بھید سے خالی نہیں اور ہر رکن سے سعادت آخرت وابستہ ہے۔“ ۲۹

شریعت پر عمل کرنا ہی انسانیت کی معراج ہے اور اس سے کوئی بری نہیں ہو سکتا۔ شریعت کے جواہ حکام قرآن و سنت سے ثابت ہیں، بالخصوص نماز، روزہ، حج، زکوٰۃ وغیرہ وہ کسی مجبوری کے تحت ہلکی تو ہو جاتی ہے، مگر اس کی ادائیگی بعد میں لازم و ضروری ہے۔ ایسا نہیں کہ بغیر کسی مجبوری کے نماز معاف ہو گئی یا روزہ کے احکام ساقط ہو گئے۔ چنانچہ

احکام شریعت کی ادائیگی کو لازم قرار دیتے ہوئے شیخ لکھتے ہیں:

”اگر بزرگوں کے معاملات پر غور کرو تو سمجھو کہ شریعت کے ساتھ ان کے کیا کیا آداب رہے ہیں۔ مرتے دم بھی آداب شریعت سے منہ نہیں موڑتے۔ حضرت جنید بغدادیؒ کا جب وقت آخر ہوا، ضعف کا عالم طاری تھا، حسب حکم ایک صاحب وضو کرنے میں مشغول ہوئے، عجب اتفاق کہ وہ صاحب ریشِ مبارک میں خلال کرنا بھول کیے۔ آپ نے خود سے ان کا ہاتھ پکڑا اور اس سنت کو پورا کیا۔ حاضرین نے عرض کی کہ اے میرے دین کے سردار ایسے نازک وقت میں تو اس قدر تکلیف کی اجازت نہیں۔ آپ نے کہا: سچ ہے، مگر یہ بھی تو دیکھو کہ اللہ کس کی بدولت ملا۔ اسی شریعت ورزی نے وہاں تک پہنچایا۔ بیشک جو اہل کمال ہوتے ہیں ان کی یہی روشنی ہے۔ البتہ اہل غرور تھوڑی بات میں بھول جاتے ہیں، ان کا عجب حال ہے، جس چیز کو نہیں دیکھتے ہیں، بیکھتے ہیں کہ وہ چیز ہی نہیں ہے۔ کیا نماز کے اسرار کو جاننا کھیل تماشا ہے۔ بڑے بڑے حقیقت آشنا بھی نہیں جانتے کہ پانچ وقت کی نماز کیوں ہوئی؟ تکبیر تحریک و قیام و قعود اور دیگر ارکان کیوں مقرر کیے گئے اور یہ ترتیب کیوں رکھی گئی کہ صبح کی نماز فرض دور رکعت، ظہر و عصر کی نماز فرض چار چار رکعت، مغرب کی نماز فرض تین رکعت، عشاء کی نماز فرض چار رکعت اور رکوع ایک بار، سجدہ دو بار۔ ہر بات میں ایک بھید اور خاصیت ہے۔ باوجود حصول کمال اگر نماز کی پابندی نہ ہوگی تو کوئی کمال وقت پر کام نہ آئے گا۔ بنے نمازی صوفی موت کے وقت جب اپنی حالت خراب دیکھتے ہیں تو کہنے لگتے ہیں کہ ہائے وہ کمال کیا ہو گیا۔ جواب ملتا ہے کہ مسماں نہ تھا جڑ ہل گئی۔ ابلیس کے ساتھ کیا ہوا؟ یہی ہوا کہ سارا کمال ایک نافرمانی کھو یٹھی۔ یہی وہ گھٹائی ہے جہاں سالک مغرب و ہوکر لٹ جاتے ہیں اور اصلی رازان پر نہیں کھلتا۔“ ۲۳۷

### شریعت، طریقت اور حقیقت کی تطیق

شریعت و طریقت کے معانی علم و صوفیا کے درمیان الگ الگ رہے ہیں۔ ایک جماعت نے دونوں کو ایک دوسرے کی ضد قرار دیا ہے، جب کہ دوسری جماعت نے دونوں کو ایک خانے میں رکھا ہے۔ دونوں گروہ افراط و تغیریط کے شکار نظر آتے ہیں اور ان

کے معانی و مفہوم کے ادراک میں غلطی پر ہیں۔ شیخ شرف الدین یحییٰ منیری نے بڑی حد تک اس اختلاف کو دور کرنے کی کوشش کی ہے اور شریعت و طریقت کی بہترین تفہیم و ترجمانی کی ہے۔ ان کے مطابق شریعت سے طریقت اور طریقت سے حقیقت حاصل ہوتی ہے۔ علم حقیقت تین چیزوں پر مشتمل ہے:

- ۱۔ خداوند تعالیٰ کی ذات اور وحدانیت کا علم۔
- ۲۔ خداوند تعالیٰ کی صفات اور اس کے احکام کا علم۔
- ۳۔ اس کے فعل اور حکمت کا علم۔

یہ چیزیں معلوم ہو جاتی ہیں تو ایک سالک عارف کہلاتا ہے۔ مگر حقیقت بغیر شریعت کے زندقة اور شریعت بغیر حقیقت کے نفاق ہے۔ اس کے بعد شیخ لکھتے ہیں:

”جو شریعت کی راہ کی پروانہیں کرتے اور اہل حقیقت بن بیٹھتے ہیں، دعویٰ ان کا یہ ہے کہ جب حقیقت مکشف ہو گئی تو شریعت کی ضرورت کیا باقی رہی۔ نعوذ باللہ من ذالک، یہ مذہب مخدانہ ہے۔ ایسے مذہب و اعتقاد پر خدا کی پھٹکار ہو..... بغیر شریعت ورزی اہل حقیقت ہونے کا دعویٰ کرنا سراسر زندیقیت ہے اور حقیقت سے بے خبر رہ صاحب شریعت بن جانا شان منافقانہ ہے۔ دراصل دونوں لازم ملزم ہیں“۔ ۱۳

علماء اور صوفیا کے درمیان ہر زمانے میں تصادم رہا ہے۔ علماء نے صوفیا پر یہ الزم عائد کیا جو کسی حد تک درست بھی تھا کہ وہ دین کی صحیح نمائندگی نہیں کر رہے ہیں جس سے شریعت اسلامی کی بنیادیں متزلزل ہو رہی ہیں۔ جب کہ صوفیا علماء سے بعد اس لیے اختیار کرتے تھے کہ وہ اسلامی علوم و عقائد کی تفہیم و اشاعت میں کامیابی و سنتی سے کام لیتے ہیں۔ لیکن یہ تصادم بالخصوص شیخ شرف الدین کے بیہاں نظر نہیں آتا۔ ان کی مجلس میں نہ صرف اصحاب حال شریک ہوتے، بلکہ اصحاب قال بھی بڑی تعداد میں آتے تھے۔ دونوں نے مل کر اپنے اپنے فرائض کی انجام دہی میں اچھی مثالیں قائم کی ہیں۔ دونوں نے ایک دوسرے سے بعض معاملات میں بڑی کشاور دلی سے ربط و ضبط رکھا اور مفید لائج عمل تیار کیا، جس سے اسلام کی اشاعت اور اسلامی علوم کے فروغ کے راستے ہموار ہوئے ہیں۔ ۱۴

## شیخ کے اثرات و فیوض ہندوستان کے طول و عرض میں

شیخ شرف الدین کے حالاتِ زندگی کا مطالعہ کرنے سے یہ بات واضح ہوتی ہے کہ انہوں نے اپنی پوری زندگی خدمتِ خلق اور انسانیت کو معاراج پر پہنچانے کے لیے وقف کر دی تھی۔ شیخ نجیب الدین فردوسی کے حلقہ میں داخل ہونے تک انہوں نے اس راہ کی دشواریوں اور پریشانیوں کو برداشت کرنے کے لیے خود کو تیار کیا۔ اس کے بعد جب انہوں نے شیخ کے حکم سے وطن کی طرف مراجعت کی، بھی یہ جنگل میں جس طرح اور جتنی مدت تک روپوش رہے، اس سے بھی یہ بات عیاں ہوتی ہے کہ اس گھنے جنگل میں اپنی زندگی کا اہم حصہ اس لیے گزارا کہ خواہش نفس اور حب دنیا و مال و متعہ سب کچھ ان کے نزدیک بے معنی ہو کر رہ جائے اور ان کا اٹھنا، بیٹھنا، جینا، مناسب اسی خالقِ حقیقی کے لیے ہو جو اس کا نہات اور اس میں موجود ہر چیز کا صانع اور پیدا کرنے والا ہے۔ بھی وہ تعلق باللہ اور نصرتِ خداوندی تھی کہ اللہ نے آپ کو بڑی مقبولیت سے نوازا اور آپ کے ارد گرد لوگوں کی بھیڑ لگی رہی اور غائبانہ بھی آپ کے عقیدت مندوں کی بڑی تعداد ہے جو آپ سے استفادہ کی مشتاق تھی۔ آپ نے مسلک و مشرب کا خیال کیے بغیر ہر ایک کو فیض پہنچانے کی کوشش کی اور آپ کے سینئہ مبارک میں جونورِ الہی چھپا ہوا تھا اس کے عکس جبیلِ حطیل سے بے شمار لوگوں نے روحانی و قلمی سرور حاصل کیا۔ ایک لاکھ سے زائد انسان آپ کے حلقہِ ارادت میں داخل ہوئے، جن میں کم سے کم تین سو آدمی عارف کامل اور وصالِ بحق ہوئے۔ ان کے علاوہ بہت سے وہ لوگ بھی ہیں جو کسی وجہ سے آپ کی خدمت میں حاضر نہ ہو سکے اور براہ راست استفادہ کرنے سے قاصر رہے تو ان کو آپ نے اپنے مکتبات کے ذریعہ تعلیم دی اور ان کی اصلاحِ باطن فرمائی۔

شیخ کے فیوض و برکات اور اثرات کا اندازہ اس بات سے بھی لگایا جاسکتا ہے کہ جس زمانے میں شیخ نے سلسلہ فردوسیہ کی بہار میں اشاعت کی اس وقت ہندوستان میں کئی سلسلے اپنے کام میں مصروف تھے جن میں اہم سلسلہ چشتیہ تھا، مگر وہ بھی مختلف ذیلی سلسلوں میں بٹ چکا تھا اور ہرشانخ الگ الگ علاقوں مصروف کا رہتی۔ اس کے عکس فردوسی

سلسلہ ہی ایسا سلسلہ تھا جو منظم تھا اور پورے صوبہ بہار میں لوگوں کے قلوب پر اپنا اثر و سونخ قائم کر کے ان کی دینی و مندی کی روح کو زندہ و تابندہ کر رہا تھا۔ یہی وجہ ہے کہ صدیاں گزر جانے کے بعد بھی یہ سلسلہ اب بھی بہار میں موجود ہے اور اس سلسلے کے بزرگ بعض علاقوں میں تربیت خلق میں مصروف نظر آتے ہیں۔

## حوشی و مراجع

- ۱۔ سیرۃ الشرف، سید غمیر الدین، خدا بخش اور نیشنل لائبریری، پٹنام ۱۹۹۷ء (جدید ایڈیشن) ص: ۲۰۰
- ۲۔ سیرۃ الشرف، م: ۳۳-۲۲
- ۳۔ تاریخ دعوت و عزیمت، سید ابو الحسن علی ندوی، مجلس تحقیقات و نشریات اسلام لکھنؤ ۱۷۹: ۳۰۰۰ء، رج: ۳، م: ۲۰۰۰
- ۴۔ سیرۃ الشرف، م: ۲۵
- ۵۔ بزم صوفیا، سید صباح الدین عبدالراطئن، دار المصنفوں، عظیم گڑھ، ص: ۳۰۰
- ۶۔ سیرۃ الشرف، م: ۵۰
- ۷۔ سیرۃ الشرف، م: ۵۳-۵۲
- ۸۔ مناقب الاصفیاء، غلام سرور لاہوری، مطبع نور الافق، کلکتہ، ص: ۱۳۲، بحوالہ تاریخ دعوت و عزیمت، رج: ۳، ص: ۱۸۲
- ۹۔ مناقب الاصفیاء، ص: ۱۳۲، بحوالہ تاریخ دعوت و عزیمت، رج: ۳، م: ۱۸۲
- ۱۰۔ خبار الاخبار، شیخ عبدالحق محدث دہلوی، (مترجم: غلام معین الدین) فرید بک ڈپودہلی، م: ۱۵۲
- ۱۱۔ سیرۃ الشرف، م: ۶۵
- ۱۲۔ بزم صوفیا، م: ۳۰۸
- ۱۳۔ مکتبات صدی، م: ۱۲
- ۱۴۔ سیرۃ الشرف، م: ۱۸۵
- ۱۵۔ سیرۃ الشرف، م: ۱۲۲-۱۲۷
- ۱۶۔ سیرۃ الشرف، م: ۱۸۷
- ۱۷۔ سیرۃ الشرف، م: ۱۸

- تاریخ دعوت و عزیزیت، ج: ۳، ص: ۲۳۹
- بریم صوفیا، ص: ۲۳۳-۲۵۲
- تاریخ دعوت و عزیزیت، ج: ۳، ص: ۲۴۰
- تاریخ دعوت و عزیزیت، ج: ۳، ص: ۱۲۲-۲۲۵
- بریم صوفیا، ص: ۲۳۵
- تاریخ دعوت و عزیزیت، ج: ۳، ص: ۲۹۸-۲۹۹
- بریم صوفیا، ص: ۲۱۰
- سیرت الشرف، ص: ۱۸۷-۱۸۸
- ہندوستان کے سلاطین، علماء اور مشائخ کے تعلقات پر ایک نظر، سید صباح الدین عبدالرحمٰن  
ہمطبوعہ معارف اعظم گڑھ، ۱۹۲۴ء، ص: ۷۰-۱۰۰
- ہندوستان کے سلاطین، علماء اور مشائخ کے تعلقات پر ایک نظر، ص: ۱۷۱
- مکتوبات صدی (مکتب نمبر: ۱۷)، ص: ۱۳۹-۱۴۰
- مکتوبات صدی (مکتب نمبر: ۱۷)، ص: ۱۴۰-۱۴۲
- مکتوبات صدی (مکتب نمبر: ۱۷)، ص: ۱۴۲-۱۴۳
- مکتوبات صدی (مکتب نمبر: ۲۶)، ص: ۱۹۶
- سیرۃ الشرف، ص: ۱۹۰-۱۹۱
- سیرۃ الشرف، ص: ۱۹۰-۱۹۱

## پاکستان میں

سر ماہی تحقیقاتِ اسلامی کے لیے رابطہ کریں:

جناب سجاد الہی صاحب، A-27، لوہا مارکیٹ، مال گودام روڈ، بادامی باغ، لاہور

Tel: 0300-4682752, (R)5863609, (0)7280916

Email: Sammaradnan<talluadnan@yahoo.com>